



ചെറുപുഷ്പ മിഷൻലീഗ്

ഈശോയിൽ സ്നേഹം നിറഞ്ഞ അച്ചാ, സിസ്റ്റർ, കുഞ്ഞുമിഷനറിമായ കൂട്ടുകാരേ,

ക്ഷമയുടെയും എളിയുടെയും പൊൻവെളിച്ചമായി ലോകത്തിൽ ഉദിച്ച പരി. അമ്മയുടെ പിറവിത്തിരുനാളിനായി ഒരുങ്ങുമ്പോൾ നമ്മുടെ പരിത്യോഗങ്ങളും സുകൃതങ്ങളും കോർത്തിണക്കി മനോഹരമായ ഒരു പിറന്നാൾ പൂച്ചെണ്ട് അമ്മയ്ക്ക് സമ്മാനിക്കാം. ജന്മപാപത്തിന്റെ കറയേൽക്കാതെ നക്ഷത്രമായി വിളങ്ങിയ പരിശുദ്ധ അമ്മയെപ്പോലെ ജീവിതവഴികളിൽ നന്മയുടെയും സ്നേഹത്തിന്റെയും പരിമളം പരത്തി വിശുദ്ധിയുടെ പടവുകൾ ചവിട്ടിക്കയറുവാൻ ഈ പിറവിത്തിരുനാൾ നിമിത്തമാകട്ടെയെന്ന് ആശംസിക്കുകയും പ്രാർത്ഥിക്കുകയും ചെയ്യുന്നു. ഒപ്പം മഴക്കെടുതിയിൽ ദുരിതമനുഭവിക്കുന്ന എല്ലാവരെയും അവരെ സഹായിക്കുന്ന എല്ലാ കരങ്ങളെയും പ്രാർത്ഥനയിൽ അനുസ്മരിക്കാം.

അനുസ്മരിക്കുന്ന തിരുനാൾ:	മാതാവിന്റെ പിറവിത്തിരുനാൾ; കുരിശിന്റെ പുകഴ്ചയുടെ തിരുനാൾ
,, വിശുദ്ധർ	: വി. മദർ തെരേസ, വി. മത്തായി, വി. വിൻസെന്റ് ഡിപോൾ
പ്രാർത്ഥനാനിയോഗം	: എല്ലാ അധ്യാപകർക്കുംവേണ്ടി
സുകൃതജപം	: അറിവിന്റെ ആത്മാവേ അധ്യാപകരിൽ നിയന്നമേ.
വചനഭേരി	: പ്രഭാഷകൻ 13-17 അധ്യായങ്ങൾ മനഃപാഠ മാക്കുക
സുകൃതം	: 71 നന്മനിറഞ്ഞമറിയമേ...
ദിയാക്കോണിയ	: കാരൂണ്യമാസം 1. ശാഖാതല അഗതിമന്ദിര സന്ദർശനം 2. വൃദ്ധമാതാപിതാക്കളെ സന്ദർശിക്കൽ

ശാഖകൾ ശ്രദ്ധിക്കാൻ

- 1 ശനി : എട്ട് നോമ്പ് ആരംഭം. നിയോഗം പ്രേഷിതപ്രവർത്തന വിജയത്തിനായി
- 5 ബുധൻ : മദർ തെരേസയുടെ തിരുനാൾ, കാരൂണ്യദിനം, അധ്യാപകദിനം, അഗതിമന്ദിര സന്ദർശനം
- 8 ശനി : മാതാവിന്റെ ജനനതിരുനാൾ, ജോസഫ് മാലിപ്പുറമ്പിൽ അച്ചന്റെ 20-ാം ചരമവാർഷികം

3 | ഗ്രിറ്റീപ്പം
സെപ്റ്റംബർ 2018

- 9 ഞായർ : ഫാ. ജോസഫ് മാലിപ്പുറമ്പിൽ അനുസ്മരണം, അസാധാരണ സമ്മേളനം, പൊതുദിവ്യകാരുണ്യസീകരണം.
- 14 വെള്ളി : കുരിശിന്റെ പുകഴ്ചയുടെ തിരുനാൾ
- 29 ബുധൻ : വി. എവുപ്രാസ്യായയുടെ തിരുനാൾ

മേഖലകൾ ശ്രദ്ധിക്കാൻ

എക്സിക്യൂട്ടീവ്, എം.റ്റി.സി., ഒന്നാംക്ലാസ്സ്, ദിനാചരണങ്ങൾ- കാരുണ്യ പ്രവർത്തനം, അഗതിമന്ദിരങ്ങൾ സന്ദർശിക്കുന്നു.

അധ്യാപകദിനം

സെപ്റ്റംബർ 5 ബുധനാഴ്ച അധ്യാപകദിനത്തോടനുബന്ധിച്ച് നമ്മുടെ അധ്യാപകർക്ക് ആശംസകളർപ്പിക്കുകയും എല്ലാ അധ്യാപകർക്കുംവേണ്ടി പ്രത്യേകം പ്രാർത്ഥിക്കുകയും ചെയ്യുമല്ലോ. അതിരുപതാതലത്തിൽ അധ്യാപകദിനം മേരിഗിരി ചെറുപുഷ്പം യു.പി. സ്കൂളിൽ വച്ച് നടത്തുന്നതാണ്.

അംഗത്വ നവീകരണം

മുൻവർഷങ്ങളിൽ മിഷൻലീഗിൽ അംഗത്വം സ്വീകരിച്ച എല്ലാവരും ഒക്ടോബർ 1 ന് വി. കൊച്ചുത്രേസ്യായയുടെ തിരുനാളിനോടനുബന്ധിച്ച് അംഗത്വം നവീകരിക്കുമല്ലോ.

അതിരുപതാവിഹിതങ്ങൾ

ഈ വർഷത്തെ വാർഷിക വിഹിതവും (500 രൂപ) അംഗത്വഫീസും (ശാഖയിലെ എല്ലാ അംഗങ്ങൾക്കും 5 രൂപ വീതം) അടയ്ക്കാനുള്ളവരും കഴിഞ്ഞവർഷത്തെ കുടിശ്ശിക അടയ്ക്കാനുള്ളവരും സെപ്റ്റംബർ 30 ന് മുൻ അടച്ച് സഹകരിക്കണമെന്ന് ഓർമ്മിപ്പിക്കുന്നു.

കാരുണ്യദിനം: സെപ്റ്റംബർ 5

വി. മദർതൈരേസയുടെ തിരുനാളിനോടനുബന്ധിച്ച് എല്ലാ ശാഖകളും തങ്ങൾക്ക് തന്നിരിക്കുന്ന അഗതി മന്ദിരങ്ങൾ സന്ദർശിക്കുകയും സാധിക്കുന്ന കാരുണ്യപ്രവർത്തികളും സഹായങ്ങളും ചെയ്യുവാനും ശ്രദ്ധിക്കുമല്ലോ. അതിരുപതാതലത്തിൽ അന്നേദിവസം കാരുണ്യദിനാചരണം നടത്തുന്നതായിരിക്കും.

മിഷൻ പച്ചക്കറിത്തോട്ടം

പച്ചക്കറിത്തോട്ടമത്സരത്തിൽ പങ്കെടുക്കാൻ ആഗ്രഹിക്കുന്ന ശാഖകൾ സെപ്റ്റംബർ 20 ന് മുൻ അതിരുപതാഓഫീസിൽ പേര് രജിസ്റ്റർ ചെയ്യേണ്ടതാണ്.

നിബന്ധനകൾ

- മിനിമം 1 സെന്റ് സ്ഥലമുണ്ടായിരിക്കണം
- ഏഴിനും പത്തിനുമിടയിൽ പച്ചക്കറി ഇനങ്ങൾ ഉണ്ടായിരിക്കണം.
- സ്ഥലമൊരുക്കൽ, വിത്തിടൽ, സംരക്ഷണം, വിളശേഖരണം, തുടങ്ങി വിവിധഘട്ടങ്ങളിലെ കുട്ടികളുടെ പ്രവർത്തനം വ്യക്തമാക്കുന്ന ഫോട്ടോകൾ അതത് സമയങ്ങളിൽ ഇമെയിൽ ചെയ്യേണ്ടതാണ്. (cmltly01@gmail.com)
- ശാഖകളുടെ പേരോടുകൂടിയ 'മിഷൻ പച്ചക്കറിത്തോട്ടം' എന്ന നെയിം ബോർഡ് ആദ്യാവസാനം ഉണ്ടായിരിക്കേണ്ടതാണ്.
- സെപ്റ്റംബർ-ഡിസംബർ മാസങ്ങൾക്കിടയിൽ മേഖല-അതിരൂപത ഭാരവാഹികൾ മുന്നറിയിപ്പില്ലാതെ ഏതവസരത്തിലും തോട്ടം സന്ദർശിക്കുന്നതാണ്.
- തോട്ടത്തിന്റെ മികവും മറ്റ് പ്രവർത്തനങ്ങളും പരിഗണിച്ചായിരിക്കും സമ്മാനം നൽകുക.
- 1, 2, 3 സ്ഥാനങ്ങൾ ലഭിക്കുന്ന ശാഖകൾക്ക് യഥാക്രമം 5000, 3000, 2000 രൂപവീതം ക്യാഷ് അവാർഡ് നൽകുന്നതായിരിക്കും. കൂടാതെ 16 തോട്ടങ്ങൾക്ക് പ്രോത്സാഹന സമ്മാനം നൽകുന്നതായിരിക്കും. (കൂടുതൽ വിവരങ്ങൾക്ക് മാർഗ്ഗരേഖ പേജ് 16,17 കാണുക)

കുഞ്ഞേട്ടൻ അനുസ്മരണം

ചെറുപുഷ്പ മിഷൻലീഗ് സ്ഥാപകനേതാവ് ശ്രീ. പി.സി. അബ്രാഹം പല്ലാട്ടുകുന്നേലിന്റെ ഒൻപതാം ചരമവാർഷികവും അനുസ്മരണവും അതിരൂപതാ ശാഖാതലത്തിൽ പനത്തടി ശാഖയിൽ വെച്ച് നടത്തി. ഫൊറോന വികാരി ഫാ. തോമസ് പട്ടാംകുളത്തിന്റെ അധ്യക്ഷതയിൽ ചേർന്ന പൊതുസമ്മേളനം അതിരൂപതാ ഡയറക്ടർ ഫാ. ജോസഫ് വേങ്ങക്കുന്നേൽ ഉദ്ഘാടനം ചെയ്തു. ആഷീൻ പുന്നാംകുഴി കുഞ്ഞേട്ടൻ അനുസ്മരണ പ്രസംഗം നടത്തി. അതിരൂപതാ ഡയറക്ടർ ഫാ. ജോസഫ് വേങ്ങക്കുന്നേൽ 'കുഞ്ഞേട്ടനും ചെറുപുഷ്പ മിഷൻലീഗ് സംഘടനയുടെ ആരംഭവും വളർച്ചയും' എന്ന വിഷയത്തിൽ ക്ലാസ്സെടുത്തു.

അഭിനന്ദനങ്ങൾ

ഓഗസ്റ്റ് 4-ാം തീയതി വിയാനിഡേയോടനുബന്ധിച്ച് എല്ലാ ശാഖകളിലും മേഖലകളിലും വൈസ് ഡയറക്ടർ സിസ്റ്റേഴ്സിന്റെയും ശാഖാ-മേഖലാഭാരവാഹികളുടെയും നേതൃത്വത്തിൽ ബഹു. വൈദികരെ സന്ദർശിച്ച് ആശംസകളർപ്പിക്കുകയും പ്രാർത്ഥിക്കുകയും ആദരിക്കുകയും ചെയ്തു. ശാഖാ

-മേഖല-രൂപത ഡയറക്ടർ അച്ചന്മാരെയും അഭിവന്ദ്യ പിതാക്കന്മാരെയും ശാഖകൾക്ക് പ്രാർത്ഥിക്കാൻ ലഭിച്ച ബഹു. വൈദികരെയും സന്ദർശിച്ച് ആശംസകളർപ്പിക്കാൻ കുട്ടികളെ പ്രോത്സാഹിപ്പിക്കുകയും നേതൃത്വം നൽകുകയും ചെയ്ത ബഹു. ശാഖാ-മേഖലാ വൈസ് ഡയറക്ടർ സിസ്റ്റേഴ്സിനും മേഖലാ ഭാരവാഹികൾക്കും പ്രത്യേകം അഭിനന്ദനങ്ങളും നന്ദിയും...

എം.റ്റി.സി പഠനസഹായി

ഓരോ മേഖലയ്ക്കും ആവശ്യമായ എം.റ്റി.സി. പഠനസഹായിയുടെ എണ്ണം സെപ്റ്റംബർ 5-ാം തീയതിക്ക് മുമ്പ് അതിരൂപതാ ഓഫീസിൽ അറിയിച്ചാൽ 10-ാം തീയതിക്കു മുമ്പ് മേഖലകളിൽ എത്തിക്കുന്നതായിരിക്കും എന്ന കാര്യം എല്ലാ മേഖലാഡയറക്ടേഴ്സും, വൈസ്ഡയറക്ടേഴ്സും ശ്രദ്ധിക്കുമല്ലോ.

ഫാ. ജോസഫ് മാലിപ്പുറമ്പിൽ അനുസ്മരണം

ചെറുപുഷ്പ മിഷൻലീഗ് സ്ഥാപകഡയറക്ടർ ഫാ. ജോസഫ് മാലിപ്പുറമ്പിൽ അച്ചന്റെ 20-ാം ചരമവാർഷികാനുസ്മരണം ശാഖകളിൽ ഓഗസ്റ്റ് 9-ാം തീയതിയോ തുടർന്നുവരുന്ന ഞായറാഴ്ചയോ നടത്തുമല്ലോ.

ശാഖാസന്ദർശനങ്ങൾ

അതിരൂപതാ ഭാരവാഹികൾ സെപ്റ്റംബർ മാസം എടൂർ(സെപ്റ്റം. 9), കുന്നോത്ത് (സെപ്റ്റം. 16), നെല്ലിക്കാമ്പൊയിൽ (സെപ്റ്റം. 23), പൈസക്കരി (സെപ്റ്റം. 30) എന്നീ മേഖലകളിലെ ശാഖകൾ സന്ദർശിക്കുന്നതാണ് എന്നുള്ള കാര്യം ഓർമ്മപ്പെടുത്തുന്നു. അന്നേദിവസം ശാഖാ വൈസ് ഡയറക്ടേഴ്സ് ശാഖകളിൽ വേണ്ട ക്രമീകരണങ്ങൾ ചെയ്യുവാൻ ശ്രദ്ധിക്കുമല്ലോ. പേരാവൂർ ഫൊറോനയിൽ പിന്നീട് അറിയിക്കുന്നതാണ്.

മേഖലാ ഡയറക്ടേഴ്സ് - വൈസ് ഡയറക്ടേഴ്സ് മീറ്റിംഗ്

മേഖലാതല പ്രവർത്തനങ്ങൾ വിലയിരുത്തുവാനും 2018-19 വർഷത്തെ പ്രധാനപ്രവർത്തനങ്ങളെക്കുറിച്ച് ചിന്തിക്കുവാനുമായി ഓഗസ്റ്റ് 2-ാം തീയതി വൈകുന്നേരം 6 മുതൽ തളിപ്പറമ്പ് സെന്റ് മേരീസ് ദൈവാലയ ഓഡിറ്റോറിയത്തിൽ വെച്ചു നടന്ന മേഖലാ ഡയറക്ടേഴ്സ് - വൈസ് ഡയറക്ടേഴ്സ് മീറ്റിംഗിൽ 14 ഫൊറോനകളിൽനിന്നും ഡയറക്ടർ അച്ചന്മാരും വൈസ് ഡയറക്ടർ സിസ്റ്റേഴ്സും പങ്കെടുത്തു. മീറ്റിംഗിൽ പങ്കുചേർന്ന എല്ലാ മേഖലാ ഡയറക്ടേഴ്സിനും വൈസ് ഡയറക്ടേഴ്സിനും നേതൃത്വം നൽകിയ അതിരൂപതാ ഭാരവാഹികൾക്കും എക്സിക്യൂട്ടീവ് മെമ്പേഴ്സിനും പ്രത്യേകം നന്ദി. അതിരൂപതാഡയറക്ടർ ഫാ. ജോസഫ് വേങ്ങക്കുന്നേൽ സ്വാഗതം ആശംസിച്ച മീറ്റിംഗിൽ അതിരൂപതാ പ്രസിഡന്റ് ശ്രീ. ബേബി പ്ലാശ്ശേരി

അധ്യക്ഷത വഹിച്ചു. മേഖല പ്രവർത്തനങ്ങൾ വിലയിരുത്തി സംസാരിക്കുകയും മീറ്റിംഗിൽ പങ്കെടുക്കുകയും ചെയ്ത എല്ലാ ഡയറക്ടർ അച്ചന്മാർക്കും വൈസ് ഡയറക്ടേഴ്സ് സിസ്റ്റേഴ്സിനും അതിരൂപതാ കുടുംബത്തിന്റെ നന്ദി.

മിഷൻതാര പുരസ്കാരം - അഭിനന്ദനങ്ങൾ

2017 ജൂൺ 1 മുതൽ ഡിസംബർ 31 വരെ ചെയ്ത പ്രവർത്തനങ്ങളെ അടിസ്ഥാനമാക്കി ചെറുപുഷ്പ മിഷൻലീഗ് സംസ്ഥാനസമിതി ഏർപ്പെടുത്തിയ യുവപ്രതിഭാ പുരസ്കാരത്തിന് ചെട്ടിയാപറമ്പ് ശാഖയിലെ വർഗ്ഗീസ് മാറാട്ട്കുന്നേൽ അർഹനായി. ചെറുപുഷ്പ മിഷൻലീഗ് സംഘടനയിലൂടെ തന്റെ വ്യക്തിപരമായ പ്രേഷിതചൈതന്യം ഉജ്ജ്വലിപ്പിച്ചുകൊണ്ടിരിക്കുന്ന വർഗ്ഗീസിന് അതിരൂപതാ കുടുംബത്തിന്റെ പേരിലുള്ള അഭിനന്ദങ്ങൾ.

കുഞ്ഞട്ടൻ അനുസ്മരണം

ശ്രീ. പി.സി. അബ്രാഹം പല്ലാട്ടുകുന്നേലിന്റെ 9-ാം ചരമവാർഷികാനുസ്മരണം നടത്തിയ എല്ലാ മേഖല, ശാഖ, ഡയറക്ടർമാർക്കും, മേഖല, ശാഖ ഭാരവാഹികൾക്കും പ്രത്യേകം അഭിനന്ദങ്ങൾ...

ശ്രീ. ജയ്സൺ പാലയൂർ പൂവ്വത്തിങ്കൽ അനുസ്മരണം

മിഷൻലീഗ് കൂട്ടായ്മയിൽനിന്നും ആകസ്മികമായി നിത്യസമ്മാനത്തിന് വിളിക്കപ്പെട്ട ശ്രീ. ജയ്സൺ സർ അനുസ്മരണം പേരാവൂർ ഇടവകയിൽവെച്ച് ഓഗസ്റ്റ് - 21 ന് ആചരിച്ചു. അന്നേദിവസം വി. കുർബാനയും ഒപ്പീസും അനുസ്മരണ മീറ്റിംഗും ഉണ്ടായിരുന്നു. തലശ്ശേരി അതിരൂപതാ വികാരി ജനറാൾ മോൺ. അലക്സ് താരാമംഗലം വി. കുർബാനയർപ്പിച്ച് പ്രാർത്ഥിക്കുകയും ഒപ്പീസ് ചൊല്ലുകയും ചെയ്തു. പേരാവൂർ ഫൊറോന വികാരി വെരി. റവ. ഫാ. തോമസ് കൊച്ചുകരോട്ട് ഉദ്ഘാടനം ചെയ്ത അനുസ്മരണയോഗത്തിൽ അതിരൂപതാ പ്രസിഡന്റ് ശ്രീ ബേബി പ്ലാശ്ശേരിൽ അധ്യക്ഷത വഹിച്ചു. രൂപതാ, മേഖല, ശാഖ ഭാരവാഹികളും അതിരൂപതാ എക്സിക്യൂട്ടീവ് അംഗങ്ങളും അതിരൂപതാ ജൂനിയർ ഭാരവാഹികളും ചടങ്ങുകൾക്ക് നേതൃത്വം നൽകി. ഫൊറോനയിൽനിന്നായി 180ഓളം കുഞ്ഞുമിഷനറിമാരും അനുസ്മരണ ചടങ്ങിൽ പങ്കെടുത്തു.

2017-18: മികച്ച മേഖലയും ശാഖയും

2017-18 പ്രവർത്തനവർഷത്തെ ഏറ്റവും മികച്ച മേഖലയായി കുന്നോത്തും നെല്ലിക്കാംപൊയിൽ തോമാപുരം മേഖലകൾ രണ്ടും മൂന്നും സ്ഥാനങ്ങളും കരസ്ഥമാക്കി. ശാഖാതലത്തിൽ അങ്ങാടിക്കടവ്, പൊട്ടംപ്ലാവ്, ചെട്ടിയാപ

റമ്പ് എന്നീ ശാഖകൾ യഥാക്രമം ഒന്നും രണ്ടും മൂന്നും സ്ഥാനങ്ങൾ നേടി. മികച്ച പ്രവർത്തനങ്ങൾ കാഴ്ചവെച്ച മേഖലകൾക്കും ശാഖകൾക്കും നേതൃത്വം നൽകിയ മേഖല-ശാഖ ഡയറക്ടർമാർക്കും വൈസ് ഡയറക്ടർമാർക്കും മേഖല-ശാഖ ഭാരവാഹികൾക്കും അതിരുപതാകൂടുംബത്തിന്റെ അഭിനന്ദനങ്ങൾ.

സാഹിത്യമത്സരങ്ങൾ

ഓഗസ്റ്റ് 22-ാം തീയതി ബുധനാഴ്ച നാലു റീജിയണുകളിലായി നടത്തപ്പെട്ട അതിരുപതാ സാഹിത്യമത്സരത്തിന് നേതൃത്വംകൊടുത്ത ഫാ. അബ്രാഹം പുതുശ്ശേരി, ഫാ. ജോസഫ് വടക്കേപറമ്പിൽ, ഫാ. മാത്യു നരിക്കുഴി, ഫാ. ജോർജ്ജ് പടിഞ്ഞാറെ ആനശ്ശേരി, ഫാ. പോൾ കണ്ടത്തിൽ, ഫാ. സേവ്യർ പുത്തൻപുരയ്ക്കൽ എന്നിവർക്കും അതിരുപതാ ഭാരവാഹികളായ ശ്രീ. ജെയ്സൺ പുളിച്ചമാക്കൽ, ശ്രീ. ബേബി പ്ലാശ്ശേരി, ജോയൽ കൈച്ചിറ മറ്റത്തിൽ, ശ്രീ മാണി കണിയാരോരിക്കൽ, ശ്രീ. ഷിജോ പുതുപറമ്പിൽ എന്നിവർക്കും പ്രത്യേകം നന്ദി.

ശാഖാ ഡയറക്ടേഴ്സിന്റെയും വൈസ് ഡയറക്ടേഴ്സിന്റെയും ശ്രദ്ധയ്ക്ക്

കലാവസ്ഥ കെടുതിമൂലം ദുരിതമനുഭവിക്കുന്ന നമ്മുടെ സഹോദരങ്ങൾക്കുവേണ്ടി മിഷൻലീഗ് അംഗങ്ങൾ എല്ലാവരും തീക്ഷ്ണതയോടെ പ്രാർത്ഥിക്കുമല്ലോ. കൂടാതെ പ്രളയബാധിത സ്ഥലങ്ങളിലേക്ക് സാധനങ്ങളും, വസ്തുക്കളും കയറ്റിയയ്ക്കുവാൻ വേണ്ട സഹായസഹകരണങ്ങൾ ചെയ്ത എല്ലാ ഡയറക്ടർ അച്ചന്മാർക്കും, വൈസ് ഡയറക്ടേഴ്സിനും, കുഞ്ഞുമിഷനറിമാർക്കും പ്രത്യേകം നന്ദി.

ഉണ്ണീശോ ചെപ്പ് :- കുട്ടികൾ കൊച്ചു കൊച്ചു ത്യാഗങ്ങൾ ചെയ്ത് സ്വരൂപിക്കുന്ന തുക നിക്ഷേപിക്കുന്നതിനായി എല്ലാ ശാഖകളിലും കുട്ടികളുടെ നേതൃത്വത്തിൽ ഉണ്ണീശോ ചെപ്പ് സ്ഥാപിക്കുവാൻ വൈസ് ഡയറക്ടേഴ്സ് ശ്രദ്ധിക്കുമല്ലോ. ഉണ്ണീശോ ചെപ്പിലൂടെ കുട്ടികൾ സ്വരൂപിക്കുന്ന തുക ജീവകാരുണ്യ പ്രവർത്തനങ്ങൾക്കായി വിനിയോഗിക്കണേ.

കലാമത്സരങ്ങൾ:- ഈ വർഷത്തെ കലാമത്സരങ്ങൾ മേഖല-അതിരുപതാ തലത്തിൽ ഉണ്ടായിരിക്കുന്നതല്ല. കലാമത്സരങ്ങൾക്കായ് നാം വിനിയോഗിക്കേണ്ടിയിരുന്ന തുക ദുരിതാശ്വാസ പ്രവർത്തനങ്ങൾക്കായി വിനിയോഗിക്കാനാണ് തീരുമാനിച്ചിരിക്കുന്നത്. അതിരുപതാ മിഷൻലീഗ് ഓഫീസിൽ ആ തുക ഏൽപ്പിച്ച് രസീത് കൈപ്പറ്റുമല്ലോ. ചെറുപുഷ്പ മിഷൻലീഗ്

ഗിന്റെ വകയായി ആ തുക അഭിവന്ദ്യപിതാവിന്റെ ദുരിതാശ്വാസ ഫണ്ടി ലേക്കും സംസ്ഥാന സമിതിയിലേയ്ക്കും എത്തിയ്ക്കേണ്ടതായിട്ടുണ്ട്. സാഹചര്യം മനസ്സിലാക്കി തുക എത്തിക്കുവാൻ ശാഖാ-മേഖല ഭാരവാഹികൾ ശ്രദ്ധിക്കുമല്ലോ.

മിഷൻ ഗ്രാമം:- ഓരോ ശാഖകൾക്കും കിട്ടിയിരിക്കുന്ന മിഷൻ ഗ്രാമവുമായി ഫോൺ മുഖേനയോ കത്തുവഴിയോ ബന്ധപ്പെടുവാൻ ശ്രദ്ധിക്കുമല്ലോ. കുട്ടികൾക്ക് മിഷൻഗ്രാമത്തിലേക്ക് കത്തെഴുതാനും സുകൃതങ്ങൾ അയച്ചുകൊടുക്കാനും സാമ്പത്തികമായി അവരെ സഹായിക്കാനും വേണ്ട ക്രമീകരണങ്ങൾ ശാഖാ വൈസ് ഡയറക്ടേഴ്സ് ചെയ്തുകൊടുക്കുവാൻ പ്രത്യേകം ശ്രദ്ധിക്കുമല്ലോ. അതോടൊപ്പം പ്രാർത്ഥിക്കാൻ ലഭിച്ച വൈദികർക്കുവേണ്ടിയും അനാഥാലയങ്ങൾക്കുവേണ്ടിയും എന്നും പ്രാർത്ഥിക്കുവാൻ അവരെ ഓർമ്മിപ്പിക്കണം.

ദിയാക്കോണിയ

ഈ മാസം ശാഖാതലത്തിൽ ചേയ്യേണ്ടവ:

- 1) അഗതിമന്ദിര സന്ദർശനം നടത്തുക.
- 2) വാർഡ് അടിസ്ഥാനത്തിൽ കുട്ടികൾ വ്യഭരായ മാതാപിതാക്കളെ സന്ദർശിക്കുമല്ലോ.

സെമിനാറുകൾ

- ജൂലൈ 22-ാം തീയതി ഞായറാഴ്ച നെല്ലിക്കാംപൊയിൽ ശാഖയിൽ അതിരുപതാ ഡയറക്ടർ സെമിനാർ നടത്തി.
- ജൂലൈ 28 ശനിയാഴ്ച താബോർ ശാഖയിൽ വച്ച് അതിരുപതാതലത്തിൽ വി. അൽഫോൻസാമ്മയുടെ തിരുനാൾ ആഘോഷിച്ചു.
- ഓഗസ്റ്റ് 12 ഞായറാഴ്ച പനത്തടി ശാഖയിൽ വെച്ച് അതിരുപതാതലത്തിൽ കുഞ്ഞട്ടൻ അനുസ്മരണം നടത്തുകയും കുട്ടികൾക്കായി സെമിനാർ നടത്തുകയും ചെയ്തു.
- ഓഗസ്റ്റ് 15 ബുധനാഴ്ച കോട്ടൂർ ശാഖയിൽ സ്വാതന്ത്ര്യദിനാഘോഷവും പരി. അമ്മയുടെ സ്വർഗ്ഗാരോപണത്തിരുന്നാളും ആഘോഷിച്ചു.
- ഓഗസ്റ്റ് 19 ഞായറാഴ്ച പുനക്കുന്ന് ശാഖയിൽ മാതാപിതാക്കൾക്കും കുട്ടികൾക്കുംവേണ്ടി സെമിനാർ നടത്തി.
- ഓഗസ്റ്റ് 23 ചേപ്പറമ്പ് ശാഖയിൽ ദൈവവിളി സെമിനാർ നടത്തി.
- ഓഗസ്റ്റ് 26 നെല്ലിക്കുറ്റി ഇടവകയിൽ സന്ദർശനം നടത്തുകയും വി. കുർബാനയർപ്പിച്ച് കുട്ടികൾക്കായി ക്ലാസ്സ് എടുക്കുകയും ചെയ്തു.

പരിസ്ഥിതി ജീവന്റെ മൂല്യം

പരിസ്ഥിതി-ജീവന്റെ മൂല്യം എന്ന വിഷയത്തെ ആസ്പദമാക്കി ശാഖകളിൽനിന്ന് മേഖലയിൽ എത്തിക്കുന്ന ആൽബങ്ങളിൽ ഒന്നാം സ്ഥാനം ലഭിക്കുന്ന ആൽബം നവംബർ 30 ന് മുൻ അതിരൂപത ഓഫീസിൽ എത്തിക്കുമല്ലോ. മത്സരം വ്യക്തിഗതമായിരിക്കും. ഒരു ശാഖയിൽനിന്ന് എത്ര കുട്ടികൾക്കുവേണമെങ്കിലും പങ്കെടുക്കാം. പേപ്പർ കട്ടിംഗ്സ്, ഫോട്ടോസ് എന്നിവയാണ് പ്രധാനമായും ഉപയോഗിക്കേണ്ടത്. ആൽബം നൂറ് പേജിൽ കവിയാരുത്. അളവ് ലീഗൽ പേപ്പർ സൈസ്. (22x34 സെ.മി.)

ആദരാഞ്ജലികൾ

കഴിഞ്ഞ നാലുപതിറ്റാണ്ടുകൾ ചെറുപുഷ്പ മിഷൻലീഗിനെ നേഞ്ചി ലേറ്റുകയും തീക്ഷ്ണതയോടെ നയിക്കുകയും ചെയ്ത തലശ്ശേരി അതിരൂപതാ ചെറുപുഷ്പ മിഷൻലീഗ് ജനറൽ ഓർഗനൈസറും മുൻ അതിരൂപതാ പ്രസിഡന്റും മിഷൻലീഗ് മലബാർ റീജണൽ ഓർഗനൈസറുമായ ഞങ്ങളുടെ പ്രിയപ്പെട്ട ജെയ്സൺ മർക്കോസ് സാറിന് കണ്ണീരിൽ കുതിർന്ന ആദരാഞ്ജലികൾ.

ആലക്കോട് മേഖല വൈസ് പ്രസിഡന്റ് സിജി രാമനാട്ടിന്റെ പിതാവ് തങ്കച്ചൻ പ്ലാക്കാട്ടിന് അതിരൂപതയുടെ പേരിലുള്ള ആദരാഞ്ജലികൾ.

സ്നേഹപൂർവ്വം,

ഫാ. ജോസഫ് വേങ്ങക്കുന്നേൽ
അതിരൂപതാ ഡയറക്ടർ



തിരുബാലസഖ്യം

സ്നേഹ ബഹു. അച്ചന്മാരേ, ആനിമേറ്റേഴ്സ്, കുഞ്ഞുങ്ങളെ,

പരിശുദ്ധ അമ്മയുടെ പിറവിതിരുനാളിനായി നാം ഒരുങ്ങുമ്പോൾ നമ്മുടെ ത്യാഗങ്ങളും സുകൃതങ്ങളും കേൾത്തിണക്കി അമ്മയ്ക്ക് ഇഷ്ടപ്പെട്ട മനോഹരമായ ഒരു പിറന്നാൾ സമ്മാനം കൊടുക്കുവാൻ കൊച്ചുകുട്ടുകാരെല്ലാവരും ശ്രദ്ധിക്കുമല്ലോ. ഒത്തിരിസ്നേഹത്തോടെ പിറവിതിരുനാളിന്റെ മംഗളങ്ങൾ ആശംസിക്കുന്നു.

നിറംകൊടുക്കാനോ ഓഗസ്റ്റ് മാസത്തെ വിജയികൾ

- I ട്രീസ മഴുവഞ്ചേരിയിൽ - ഓടംതോട്
- II ജാൻവിയ - മേരിഗിരി
- III ജോയൽ തുരുത്തിമറ്റം - ചെമ്പന്തൊട്ടി

നിങ്ങൾക്കറിയാമോ വിജയികൾ

- I കിഷോർ താഴത്തുവീട്ടിൽ - ആലക്കോട്
- II അനിറ്റ് മരിയ - വിജയഗിരി
- III ജോർജ്ജ് മേച്ചേരി തകിടിയേൽ - രാജമുടി

ഈശോയെപ്പോലെ ആശ്വസിപ്പിക്കാം ...

ഈ മാസം നമുക്ക് ഈശോയെപ്പോലെ ആശ്വസിപ്പിക്കാം എന്നു മുന്നാം അധ്യായം പഠിക്കാം. ധനികനെന്നോ, ദരിദ്രനെന്നോ, പണ്ഡിതനെന്നോ, പാമരനെന്നോ വിദ്യാസമില്ലാതെ എല്ലാമക്കളുടെയും സങ്കടങ്ങൾ കാണുന്നവനാണ് നമ്മുടെ ഈശോ. വി. ഗ്രന്ഥത്തിന്റെ ഏടുകളിലൂടെ കടന്നുപോകുമ്പോൾ ലാസറിന്റെ മരണത്തിൽ ദുഃഖിതരായ സഹോദരിമാരെ ആശ്വസിപ്പിക്കുന്നു. ഈശോയെ നമുക്ക് കാണാൻ സാധിക്കും. അതുപോലെ നമ്മുടെ അയൽവാസികൾ, സഹോദരങ്ങൾ, കുട്ടുകാർ ഒക്കെ വേദനിക്കുന്നത് കാണുമ്പോൾ കുട്ടുകാരേ നമുക്കും അവരെ ആശ്വസിപ്പിക്കാം... അങ്ങനെ ആശ്വസിപ്പിക്കുന്ന ഈശോയുടെ ഹൃദയഗുണങ്ങൾ നമുക്ക് സ്വന്തമാക്കാൻ പരിശ്രമിക്കാം.

വൈസ് ഡയറക്ടേഴ്സിന്റെ പ്രത്യേക ശ്രദ്ധയ്ക്ക്

തിരുബാലസഖ്യം വർക്ക്ബുക്കിന്റെ തുക ഇനിയും അടയ്ക്കാത്ത ശാഖകൾ എത്രയും പെട്ടെന്ന് അതിരുപതാ ഓഫീസിൽ അടയ്ക്കുവാൻ ശ്രദ്ധിക്കുമല്ലോ.

വി. മദർ തെരേസ ഫാൻസി ഡ്രസ്സ് മത്സരം

വി. മദർ തെരേസയുടെ തിരുനാളിനോടനുബന്ധിച്ച് തിരുബാലസഖ്യം കുട്ടികൾക്കായി മദർ തെരേസ ഫാൻസി ഡ്രസ്സ് മത്സരം സംഘടിപ്പിക്കുന്നു.

ശാഖയിൽ താൽപര്യമുള്ള കുട്ടികൾക്കെല്ലാം മത്സരത്തിൽ പങ്കെടുക്കാം. സെപ്റ്റംബർ 9-ാം തീയതിയോ 16-ാം തീയതിയോ ശാഖാമത്സരം നടത്തി ശാഖയിൽ ഒന്നാംസ്ഥാനം ലഭിക്കുന്ന ഫാൻസി ഡ്രസ്സിന്റെ ഫോട്ടോ സെപ്റ്റംബർ 23-ന് മുമ്പ് ഓഫീസിലേക്ക് അയച്ചുതരുമല്ലോ. അതിരുപതാതലത്തിൽ 1, 2, 3 സ്ഥാനങ്ങൾ ലഭിക്കുന്ന കുട്ടികൾക്ക് ട്രോഫിയും ക്യാഷ് അവാർഡും ഉണ്ടായിരിക്കും. അയയ്ക്കേണ്ട വിലാസം cmltly01@gmail.com OR 9496900845 എന്ന വാട്സപ്പ് നമ്പറിലേക്ക്. ഫോട്ടോകൾ അയയ്ക്കുമ്പോൾ ഇടവകയുടെ പേരും പങ്കെടുക്കുന്ന കുട്ടിയുടെ പേരും അഡ്രസ്സും ഫോൺ നമ്പറും കുടികുട്ടിച്ചേർക്കാൻ ശ്രദ്ധിക്കുമല്ലോ.

സ്നേഹപൂർവ്വം,

ഫാ. ജോസഫ് വേങ്ങക്കുന്നേൽ
അതിരുപതാ ഡയറക്ടർ